

آدم بر سر مطلب! از روی قرآن حکیم، حضور نبی رحمت ﷺ کو رسول الہی الہی کے القاب سے توراۃ و انجیل میں، جو یاد کیا گیا ہے وہ بلا سبب نہیں ہے۔ رسول اور الہی کے معانی تو سب پر واضح ہیں۔ اس لیے اس مضمون میں اس پر گفتگو نہیں ہوگی اور ویسے بھی ہمارا موضوع لفظ الہی کی توضیح اور تحقیق پر مشتمل ہے۔

لفظ الہی کی وضاحت میں مختلف معنی پیش کئے جاتے ہیں۔ جو کہ یہ ہیں۔

۱۔ ناخواندہ، ان پڑھ، جاہل، بے پڑھا لکھا۔

۲۔ اپنی اصل پر قائم رہنے والا۔ اصل سے مراد فطرت ہے، جس پر وہ پیدا ہوا اور تادم مرگ اس پر قائم رہا۔

۳۔ کمزور رہنے والا (نبی سعلی)

۴۔ صاحب امت یعنی امت والا۔ بایں معنی امت کی ت کو نسبت کے وقت حذف کر دیا جاتا ہے۔ جیسے "ملکہ" سے مکی اور مدینہ سے مدنی میں ت حذف کر دی جاتی ہے۔

سوال یہ پیدا ہوتا ہے کہ آنجناب ﷺ کو جو الہی کے لقب سے یاد کیا جاتا ہے اس کا معنی کیا ہے؟ یا عموم ہمارے مترجمین و مفسرین نے الہی کا معنی ان پڑھ، بے پڑھا اور ناخواندہ جیسے الفاظ سے کیا ہے۔ اور اس ظاہری عیب کو آپ ﷺ کا وصف شمار کیا ہے۔

جو چاہے آپ کا حسن کرشمہ ساز کرے

سورۃ الاعراف کی دو متصل آیات (۱۵۷-۱۵۸) میں آپ کو انہی قرار دیا گیا ہے۔ پہلی آیت میں یہ ذکر اس طرح آیا ہے:

الذین يتبعون الرسول الذی الامی الذی یجدونه مکتوباً عندہم فی التوراة والانجیل۔ الخ۔

جو لوگ اس رسول، نبی، امی (لقب والے) کی پیروی کرتے ہیں۔ جنہیں وہ اپنے پاس توراۃ اور انجیل میں لکھا ہوا پاتے ہیں۔

آیت میں "عندہم" کی ضمیر توراۃ و انجیل کے ماننے والوں کی طرف جاتی ہے مراد اس سے اہل کتاب ہیں۔ اور پھر آگے چل کر انہی کتابوں کے ماننے والوں کی تعریف و توصیف بایں الفاظ کی گئی ہے۔

فالذین امنوا بہ وعزروہ ونصروہ واتبعوا النور الذی انزل معہ اولئک ہم المفلحون۔

الْأُمِّيُّ کے معنی کی تحقیق اور اس کے اطلاقات

ڈاکٹر حافظ محمد کلیل اوج

استاذ الفقہ و التفسیر

شعبہ علوم اسلامی، جامعہ کراچی

حضور اکرم ﷺ، سلسلہ نبوت و رسالت کی آخری کڑی ہیں۔ آپ ﷺ کی بعثت حضرت ابراہیم رضی اللہ تعالیٰ عنہ کی دعا کا جواب اور حضرت عیسیٰ علیہ السلام کی بشارت کا ظہور ہے۔ آل عمران کی آیت نمبر ۸۱ ایک معروف تفسیر کے مطابق، عالم ارواح میں، اللہ تعالیٰ نے سب نبیوں سے آپ کی رسالت پر ایمان لانے اور آپ کی نصرت کرنے کا عہد لیا تھا۔ آپ ﷺ کا آخری تغیر ہونا، عالم انسانیت کے حق میں ایک بہت بڑی رحمت اور عالمی سطح پر باہم ڈگر اتحاد و اتفاق کا ایک مؤثر ذریعہ ہے۔ اور یہی وہ نکتہ مرکزیہ ہے کہ جو سب اقوام و ملل میں باہمی پیار و محبت اور مودت و رحمت کی بنیاد بن سکتا ہے۔

تمام مذاہب کی کتابوں میں کسی ایک "آنے والا" کا جو تذکرہ ملتا ہے۔ وہ دراصل پیغمبر اسلام پر ہی منطبق ہوتا ہے۔ اس کوئی پر کوئی دوسرا آج تک نہ اتر سکا اور نہ ہی اتر سکتا ہے۔ دنیا بھر کے تمام مذاہب والے بظاہر آج بھی اس کے منتظر ہیں۔ جبکہ وہ اس دنیا میں آکر سب اقوام کے ایمان و نصرت کا خود منتظر رہا۔ اس کے ماننے والے چودہ صدیوں سے آج تک تمام اقوام و ملل کے منتظر ہیں۔ کہ وہ آگے بڑھیں اور پیغمبر امن و سلامتی اپنا منتظر مان کر، دنیا کو امن و آشتی کا گہوارہ بنادیں۔

ہم نے مان ہی لیا، آپ ہیں روح کائنات

لوگ بھی مان جائیں گے، آج نہیں تو کل بھی

پس جو لوگ ایمان لائے اور انکی تعلیم کی اور انکی نصرت و حمایت کی اور اس نور کی پیروی کی، جو ان کے ساتھ نازل کیا گیا۔ وہی فلاح پانے والے ہیں۔

اس آیت میں بتایا گیا ہے کہ پیغمبر اسلام کا تعارف، کتب ماسبق میں فقط الرسول اور النبی کا نہیں بلکہ الای کا بھی ہے۔ اور یہی آپ کی خصوصیت ہے۔ جس نے آپ کو زمرة انبیاء و رسل میں ممتاز کر دیا ہے۔ اس لئے امی کا معنی اگر بے پڑھا، ان پڑھ یا ناخواندہ سے کیا جائے اور تفسیری حاشیہ میں سمجھ اس طرح وضاحت کر دی جائے کہ چونکہ آپ نے کسی استاد کے سامنے زانوئے تلمذتہ نہیں کئے۔ کسی سے کسی قسم کی تعلیم حاصل نہیں کی۔ اس لئے آپ کو انہی کہا جاتا ہے تو جناب! مجھے کہنے دیجئے کہ یہ تعریف تو سب نبیوں پر صادق آتی ہے۔ انہیں ہمارے نبی کی تخصیص کیا؟ اس معنی کی رو سے کیا حضرت آدم علیہ السلام انہی نہ تھے؟ (بلکہ وہ تو بدرجہ اولیٰ تھے) کیا حضرت نوح علیہ السلام نے کہیں سے پڑھا تھا؟ کیا حضرت ادریس علیہ السلام نے کسی کے سامنے زانوئے تلمذتہ کیئے تھے؟ کیا حضرت ابراہیم علیہ السلام نے کسی مدرسہ میں تعلیم حاصل کی تھی؟ کیا حضرت عیسیٰ علیہ السلام کسی کتب میں بٹھائے گئے تھے؟ و قس علی ذلک! اس معنی کی رو سے ہمیں جملہ انبیائے کرام کو انہی ماننا پڑے گا اور بایں صورت یہ ہمارے نبی ﷺ کی خصوصیت نہ رہے گی۔ بلکہ یہ وصف بھی نبوت و رسالت کا لازمہ یا عارضہ بن جائے گا۔ حالانکہ مذکورہ بالا آیت کے مطابق تورات و انجیل میں وارد ”انہی“ کے وصف امتیازی نے رسول کو الرسول اور نبی کو النبی کر دیا ہے۔ یعنی نکرہ کو معرفہ بنا دیا ہے۔ مطلب یہ کہ وہ اب عام رسول نہیں بلکہ خاص رسول ہے۔ اس طرح عام نبی نہیں بلکہ خاص نبی ہے۔ اور یہ وہ رسول و نبی ہے۔ جو ”انہی“ ہے۔ یعنی وہ اُمّ القریٰ کا رہنے والا ہے۔ (انکی وضاحت ذرا آگے چل کر آتی ہے) یہ وہ نسبت ہے، جس میں کوئی نبی بھی اس کا شریک نہیں ہے۔ یہ امر قابل غور ہے کہ حضرت آدم سے لیکر جناب عیسیٰ تک کوئی پیغمبر بھی ایسا نہیں۔ جو اُمّ القریٰ میں پیدا ہوا ہو۔ چنانچہ اس معنی کی رو سے سوائے آپ ﷺ کسی پیغمبر کو انہی نہیں کہا جاسکتا۔

مذکورہ بالا آیت میں، میں نے انہی کا مطلب اُمّ القریٰ کی نسبت سے بیان کیا ہے۔ قبل اس کے کہ میں الاعراف کی اگلی آیت (نمبر ۱۵۸) کی وضاحت کروں مناسب معلوم ہوتا ہے کہ اُمّ القریٰ کی بھی قدر سے وضاحت کر دوں۔

اُمّ القریٰ کا لغتی معنی ہے۔ بستیوں کی اصل یا بستیوں کا مرکز یا بستیوں کا مرجع۔ اور قرآن مجید کی رو سے یہ مکہ معظمہ کا معروف نام ہے۔ اس سلسلے میں قرآنی سند ملاحظہ فرمائیے۔

وهذا کتاب انزلنا مبارک مصدق الذی بین یدیه ولتند اُمّ القریٰ

حولہا۔ (الانعام ۹۲)

یہ کتاب (یعنی قرآن) جسے ہم نے نازل کیا ہے۔ بڑی بابرکت اور اس کتاب کی مصدق ہے جو اس سے پہلے دی گئی تاکہ تم اس کے ذریعے اُمّ القریٰ (مرکزی مقام) اور اس کے تمام اطراف و جوانب کی بستیوں کو انداز کرو۔

اس آیت میں اُمّ القریٰ کا لفظ مکہ المکرمہ کے لئے آیا ہے۔ اس سلسلے میں ایک آیت اور

ملاحظہ ہو:

وکذا لک اوحینا الیک قرا ناعربیا لتند اُمّ القریٰ ومن حولہا۔

(الشوریٰ ۲۹)

اور اسی طرح ہم نے تمہاری طرف یہ واضح اور بولتا ہوا قرآن اتارا تاکہ تم اس (قرآن) کے ذریعے اُمّ القریٰ (مرکزی مقام) اور اس کے تمام ارد گرد کی آبادیوں (یعنی کل دنیا) کو انداز کرو۔ یہاں بھی اُمّ القریٰ کا لفظ مکہ معظمہ کے لئے آیا ہے۔

امام رافع اسلمانی (متوفی ۳۵۵ھ) نے لکھا ہے۔ وقیل للمکة اُمّ القریٰ

وذلك لما روى ان الدنيا دحيت من تحتها جا

اُمّ القریٰ کہہ کو کہا جاتا ہے اس لئے کہ زمین اس کے نیچے سے بچائی گئی ہے۔ یعنی وہ زمین کا مرکز ہے۔ اُمّ القریٰ (مکہ) کی جغرافیائی مرکزیت اس لحاظ سے بھی مسلم ہے کہ تمام براعظموں کے مسلمان جیومیٹری میں استعمال ہونے والے پرکار، کے مرکزی نقطہ کی طرح اسے اپنا مرکز و محور سمجھتے ہیں۔ اور قدیم جغرافیہ دانوں کی تحقیق کے مطابق بھی یہ کرہ ارض کے عین مرکز میں واقع ہے۔ اور یہ وہ دنیا اس کے نیچے آباد ہے۔ گویا وہ معنی جو امام رافع نے کیئے ہیں۔ وہ اپنے ظاہر میں بھی درست ہیں۔ نیز اُمّ القریٰ اسے اس لیے بھی کہا گیا ہے کہ ساری دنیا کو روحانی غذائیں سے ملتی ہے۔ کیونکہ خانہ کعبہ (جو مکہ میں واقع ہے) تمام دنیا کا قبلہ (مرکز و مرجع) قرار دیا گیا ہے۔ بایں سبب دنیا بھر کے لوگ اُمّ القریٰ میں اس طرح اکٹھے اور جمع ہوتے ہیں جیسے بچے اپنی ماں (اُمّ) کی طرف مراجعت کرتے ہیں اس لئے صحیح معنی میں یہ تمام بستیوں اور آبادیوں کی ماں ہے۔

اُمّ القریٰ میں آپ کا ظہور، دراصل آپ کے ”مرکزی رسول“ ہونے کا اعلان ہے۔ کیونکہ خاتم النبیین والمرسلین کی بعثت کا مرکز، وہی مقام ہو سکتا تھا۔ جو دنیا کا مرکز ہے۔ بایں معنی انہی کا مطلب

ہو کہ مرکز و مرجع کی حامل شخصیت۔

الذی یومن باللہ وکلمتہ واتبعوہ لعلکم تہتدون۔

اے پیغمبر! لوگوں سے کہہ دو کہ اے لوگو! میں تم سب کی طرف اللہ کا رسول ہوں۔ وہ اللہ کہ سب آسمان و زمین کی بادشاہت اس کے لیے ہے۔ کوئی معبود نہیں مگر اسی کی ایک ذات وہی جلاتا ہے۔ وہی مارتا ہے پس اللہ پر ایمان لاؤ اور اس کے رسول، نبی، انبی پر کہ جو اللہ اور اس کے کلمات پر ایمان رکھتا ہے۔ انکی پیروی کرو تا کہ تم کامیاب ہو سکو۔

اس آیت میں ”یا ایہا الناس“ اور ”الیکم جمیعاً“ کے الفاظ کی عمومیت پر کسی کو کام نہیں ہو سکتا۔ دنیا جہاں کے تمام افراد انہیں شامل ہیں۔ یہ آیت آپ کی رسالت کے پیکر ہونے پر نص کے طور پر وارد ہوئی ہے۔ اس سے آپ کی رسالت کی ”مرکزیت“ بخوبی ظاہر ہوتی ہے۔ ایسا دعویٰ کسی نبی کے ہاں نہیں ملتا۔ قبل ازیں تمام نبی اور رسول زمان و مکان کی حدود میں نبوت و رسالت کے منصب پر فائز کیے گئے۔ جبکہ عالمی نبوت و رسالت کا اعلان فقط اور فقط محمد رسول اللہ نے کیا۔ ظاہر ہے کہ مرکزی رسالت کے اعلان کے لئے مرکزی مقام کا ہونا ضروری تھا۔ اس لیے اس آیت میں مرکزی رسالت کے اعلان کے ساتھ ہی حضور علیہ الصلوٰۃ والسلام کو الٰہی ذاتی کے لقب سے یاد کیا گیا ہے۔ جسکا صاف اور صریح مطلب ہے۔ دنیا کے مرکزی مقام پر ظاہر ہونے والا مرکزی پیغمبر، جسکی دعوت کل عالم کے لئے ہے۔ چنانچہ کل عالم کے داعی کو الٰہی (یعنی مرکزی حیثیت کا حامل) ہی ہونا چاہیئے ورنہ اس مقام پر اس لفظ کے استعمال کا کوئی دوسرا معنی نہیں بنتا۔

یہ وہ آیات تھیں کہ جن میں حضور ﷺ کو براہ راست الٰہی کے لقب سے ملقب کیا گیا۔ اب ایک اور آیت دیکھئے کہ جسمیں یہ لفظ، حضور نبی اکرم ﷺ کے تعلق سے جمع کے صیغہ میں آیا ہے۔ اس لیے اس مقام کو سمجھنا بھی بہت ضروری ہے۔ ارشاد ہوتا ہے۔

هو الذی بعث فی الامیین رسولا منهم یتلوا علیہم آیتہ ویزکیہم
ويعلمہم الکتاب والحکمة وان کانوا من قبل لفی ضلال مبین ہ
واخرین منهم لما یلحقوا بہم وهو العزیز الحکیم ۵ (الحجہ ۲۳-۳)

وہی ہے کہ جس نے انہی لوگوں میں انہی میں سے (عظمت والے) رسول کو بھیجا۔ وہ ان پر انکی آیتیں پڑھتا ہے اور انہیں پاک کرتا ہے اور انہیں کتاب و حکمت کی تعلیم دیتا ہے۔ قبل ازیں وہ کھلی گمراہی میں تھے۔ اور انہی میں کے دوسرے جو ابھی ان سے نہیں ملے۔ اور وہ (اللہ) عالمت حکمت والا ہے۔

آپ کہیں گے کہ یہاں ایمان کا لفظ، حضور ﷺ کے تعلق سے کیسے آیا ہے؟ تو میں عرض کروں

جس طرح کہ معظمہ تمام بستیوں اور آبادیوں کا مرکز اور مرجع ہے۔ اسی طرح آپ جناب ﷺ کی ذات گرامی بھی تمام جہانوں کے لئے بطور مرکز اور مرجع کے ہے اور یہی معنی ہے آپ کے الٰہی ہونے کا۔ جیسا کہ امام راغب نے لکھا ہے۔ وقیل سمي بذلك لخصبته الی ام القرى یعنی آپ کو ام القرى کی نسبت سے بھی انہی کہا جاتا ہے۔ یہ بالکل اسی طرح ہے جس طرح حضرت مومن کے رہنے والے کو حضری کہا جاتا ہے۔

بعض لوگ ”ام القرى“ کی نسبت سے ”انہی“ کے لفظ پر یہ اعتراض کرتے ہیں کہ از روئے قواعد عربیہ ام القرى سے انہی کا لفظ نہیں بنتا۔ گوارے جواب میں علماء اور محققین کی متعدد شہادتیں پیش کی جاسکتی ہیں مگر میں اس مقام پر قرآن مجید سے استشہاد کرنا چاہتا ہوں۔ جس کے بعد کسی شہادت کی ضرورت باقی نہیں رہے گی۔

سورہ قصص کی آیت نمبر ۵۹ میں ”فی امما“ کے الفاظ آئے ہیں۔ جہاں ام سے مراد ”مرکزی مقام“ کو لیا گیا ہے۔ آیت ملاحظہ ہو۔

وما کان ربک مہلک القرى حتی یبعث فی امما رسولا یتلوا علیہم
ایاتنا۔ الخ

تیرا رب ہستیوں کو ہلاک نہیں کرتا جب تک کہ ان کے مرکزی مقام میں رسول نہ بھیج دے، جو ان پر ہماری آیتیں پڑھتا ہو۔

جس طرح ہر نبی کی نبوت کا ایک مرکزی مقام ہوتا ہے۔ اس طرح آنحضرت ﷺ کی نبوت کا بھی ایک مرکزی مقام ہے۔ اور وہ ام القرى ہے۔ جسے بطور تخیص و اختصار ام بھی کہا جاتا ہے۔ ۳ اور بعض مفسرین کے مطابق یہاں ”امما“ سے مراد ام القرى یعنی مکہ ہی ہے۔

معاف کیجئے گا۔ بات ذرا لمبی ہوگئی۔ اور عرض کیا تھا کہ ”قبل اسکے کہ الاعراف کی آیت نمبر ۱۵۸ کی وضاحت کروں۔ مناسب سمجھتا ہوں کہ لفظ ام القرى کی وضاحت کروں۔ سو اس وضاحت کے بعد متذکرہ بالا آیت کی تشریح پیش نظر ہے۔

اس آیت میں بھی آپ کو انہی تین القاب سے یاد کیا گیا ہے۔ یعنی الرسول۔ الٰہی۔ الٰہی۔

آیت ملاحظہ ہو:

قل یا ایہا الناس انی رسول اللہ الیکم جمیعاً الذی لہ ملک السموات
والارض لا الہ الا هو یحیی ویمیت فامنوا باللہ ورسولہ الذی الامم

تبعین نے بھی اور تم ان لوگوں سے جنہیں کتاب دی گئی اور امین یعنی اہل مکہ سے (جو کسی آسمانی کتاب کے مدعی نہیں ہیں) کہہ دو کہ کیا تم بھی (اللہ تعالیٰ کے حضور) اپنی گردن جھکا نا چاہتے ہو؟ پھر اگر وہ مان لیں تو وہ ضرور کامیاب ہوں گے اور اگر وہ روگردانی کریں تو تم پر انکی کوئی ذمہ داری نہیں ہوگی۔ اللہ اپنے تمام بندوں (کے اعمال) کو دیکھنے والا ہے۔

اس آیت سے معلوم ہوتا ہے کہ اسلام کی دعوت صرف امین یعنی اہل مکہ کے لئے نہیں تھی بلکہ ان لوگوں کے لئے بھی تھی۔ جنہیں کتاب دی گئی۔ یہاں ان دونوں گروہوں کو یکساں خطاب کرنے میں دراصل اس امر کا اظہار ہے کہ آنحضرت ﷺ کی دعوت، کل عالم کے لئے ہے۔ یہ وہی بات ہے جو سورہ انعام کی آیت نمبر ۹۲ اور سورہ شوریٰ کی آیت نمبر ۷۷ میں ”اُمّ القریٰ ومن حولہا“ کے الفاظ میں آئی ہے۔ اس فرق کے ساتھ کہ شہر کہ مرکز اور کل عالم کو اس کا ”حول“ قرار دے کر، انذار کا ذکر کیا گیا ہے۔ اس طرح یہ آیت اپنے اصل مضمون کے اعتبار سے آنحضرت ﷺ کی عالمی اور مرکزی نبوت و رسالت کی بھرپور آئینہ دار ہے۔

چنانچہ اس آیت میں موجود لفظ ”امین“ سے ان پڑھوں کا مقبوم اخذ کرنا کسی طرح بھی ٹھیک نہیں ہے۔ جبکہ قرآن مجید میں یہ امر پایہ ثبوت کو پہنچا ہوا ہے کہ اہل مکہ، نوشت و خواند سے اچھی طرح واقف تھے۔ اگر وہ واقف نہ ہوتے تو یہ ہرگز نہ کہتے۔

ولن نؤمن لرقیق حتیٰ تنزل علینا کتاباً تقرؤہ۔ الخ (نبی اسرائیل ۹۳)
اور ہم تمہارے (آسمان پر) چڑھنے پر بھی ہرگز ایمان نہ لائیں گے جب تک کہ تم ہم پر ایک کتاب نہ اتار لاؤ۔ جسے ہم پڑھیں۔

ذرا سوچئے یہ مطالبہ کیا نوشت و خواند سے عاری کسی قوم کا ہو سکتا تھا؟ اس سلسلے میں مزید سورہ مدثر کی آیات (۵۲-۵۳) بھی دیکھئے:

بل یرید کل امریٰ منہم ان یوقیٰ صحفًا منشورہ کلاً طہل لا یخافون
الآخرۃ

بلکہ ان (کفار مکہ) میں سے ہر فرد بشر کا مطالبہ یہ ہے کہ کھلے ہوئے اوراق، لکھے لکھائے صحیفے کی صورت میں انہیں عطا کر دیئے جائیں۔ ہرگز نہیں۔ بلکہ یہ لوگ آخرت سے بے خوف ہیں۔

بتائیے! کیا یہ مطالبہ کرنے والے ان پڑھ، جاہل اور نوشت و خواند سے عاری ہو سکتے تھے؟ ہر

گز نہیں۔

گھا کہ رسولاً مضمہم میں جو ہم کی خیر آئی ہے اس کا مرجع امین کے سوا اور کیا ہے؟ یعنی یہ وہ رسول ہے جو انہی امین میں سے ہے۔ یہاں امین کا لفظ دائمی اور مدعوین دونوں کے لیے آیا ہے۔ چنانچہ ضروری ہے کہ اس اشتراک لفظی کے تحت امین کا وہ معنی بیان کیا جائے، جو دونوں میں مشترک ہو اور وہ سوائے اس کے کوئی اور نہیں بننا کہ امین سے مراد اہل مکہ کو لیا جائے یعنی اُمّ القریٰ کے رہنے والے۔ اس معنی کی رو سے مذکورہ بالا آیت میں مطلوب حصے کا ترجمہ یہ ہوگا۔ وہ وہی ہے کہ جس نے مکہ والوں میں انہی میں سے ایک (عظمت والا) رسول بھیجا۔ بصورت دیگر اس کا ترجمہ یہ ہوگا۔ وہ وہی ہے کہ جس نے جاہلوں میں انہی میں سے ایک عظمت والا رسول بھیجا۔ اور یہ ترجمہ کسی طرح بھی حضور ﷺ کے شایان شان نہیں ہے اور نہ ہی مطابق قرآن ہے۔

اب آپ سورہ جمعہ کی اس آیت کو، سورہ بقرہ کی روشنی میں دیکھئے۔

ربنا وابعث فیہم رسولاً منہم۔ الخ (البقرہ ۱۲۹)

اے ہمارے پروردگار! ان میں (یعنی مکہ والوں میں) انہی میں سے ایک عظمت والا رسول مبعوث فرما۔ یہ حضرت ابراہیم علیہ السلام اور حضرت اسماعیل علیہ السلام کی وہ دعا ہے جو قیصر کعبہ کے وقت، رب کے حضور پیش کی گئی۔ اس دعا میں رسولاً منہم، اس معنی میں آیا ہے جس معنی میں سورہ جمعہ میں آیا ہے۔ اس فرق کے ساتھ کہ اس کے ما قبل سورہ بقرہ میں ”فیہم“ کا لفظ آیا ہے اور سورہ جمعہ میں فی الامین کا۔ ظاہر ہے کہ ”فی الامین“ کا مطلب وہی ہے، جو ”فیہم“ کا ہے۔ اور ”فیہم“ کا مطلب کسی طرح بھی ناخواندہ جاہل اور ان پڑھ نہیں بننا۔ اس کا مطلب بننا ہے ”انہی میں“ یعنی مکہ والوں میں۔ تو لا محالہ فی الامین کا مطلب بھی یہی ہوگا۔ بصورت دیگر دعائے ابراہیمی اور جواب خداوندی میں کوئی متناسب نہیں رہے گی۔

یہاں تک تو انہی کا معنی آنحضرت ﷺ کے تعلق سے بیان ہوا۔ اب آئیے وہ تین مقامات بھی دیکھ لیں کہ جہاں یہی لفظ جمع کے صیغے میں دوسروں کے تعلق سے استعمال ہوا ہے۔ سب سے پہلے سورہ آل عمران کی آیت نمبر ۲۰ اور ۷۵ ملاحظہ ہوں۔

فان حاجوک فقل اسلمت وجہی للہ ومن اتبعنہ وقل للذین اوتوا
الکتاب والامیین : اسلمتم فان اسلموا فقد اھتدوا وان توروا فانما
علیک البلاغ ، واللہ بصیر بالعبادہ (آل عمران ۲۰)

سوا اگر وہ تم سے جھگڑا کریں تو کہہ دو کہ میں نے اپنے معبود کے سامنے اپنی گردن جھکا دی ہے اور

اور اب ہمارے سلسلہ بیان کی پانچویں آیت ملاحظہ ہو:

ومن اهل الكتاب من ان تامنه بقنطار يوده اليك ج ومنهم من ان تامنه
بدينار لا يوده اليك الا مادمت عليه قائماً ط ذلك بانهم قالوا ليس
عليها في الا ميين سبيل ج ويقولون على الله الكذب وهم يعلمون (آل
عمران ۷۵)

اس آیت میں موجود لفظ ”امنین“ کا ترجمہ بالعموم ان پڑھوں اور جاہلوں کے الفاظ سے ادا کیا جاتا ہے
نمونہ کے طور پر ایک ترجمہ ملاحظہ ہو۔

بعض اہل کتاب تو ایسے ہیں کہ اگر انہیں تو خزانے کا امین بنادے تو بھی وہ تجھے واپس کر دیں
اور ان میں سے بعض ایسے بھی ہیں کہ اگر تو انہیں ایک دینار بھی امانت دے تو تجھے ادا نہ کریں۔ ہاں یہ اور
بات ہے کہ تو اس کے سر پر ہی کھڑا رہے۔ اس لیے کہ انہوں نے کہہ رکھا ہے کہ ہم پر ان جاہلوں (غیر
یہودی) کے حق کا کوئی گناہ نہیں۔ یہ لوگ باوجود جاننے کے اللہ تعالیٰ پر جھوٹ بولتے ہیں۔ (ترجمہ مولانا
محمد جوہار رحمی)

آیت کے مطابق یہاں اہل کتاب کا ”امنین“ کے ساتھ امانتوں کے واپس کرنے اور نہ کرنے
کا معاملہ بیان ہوا ہے۔ ظاہر لفظ ”إليك“ کا خطاب، مسلم برادری کے ہر فرد سے معلوم ہوتا ہے۔ یوں
بعض اہل کتاب کا یہ معاملہ بالعموم تمام مسلمانوں کے ساتھ تھا نہ کہ مشرکین مکہ کے ساتھ اس لیے کہ وہ تو
ایک دوسرے کے حلیف اور مددگار تھے۔ یہی وجہ ہے کہ وہ امتیاز کے طور پر مسلمانوں کو ”امنین“ کے لقب
سے یاد کرتے تھے۔ اگر یہاں ”امنین“ کا معنی جاہلوں اور ان پڑھوں سے کیا جائے تو اس کا مطلب بڑا مستحکم
نیز ہوگا اور وہ یہ کہ وہ (یہودی) پڑھے لکھے لوگوں کو تو انکی امانتیں واپس کر دیا کرتے تھے۔ مگر جاہلوں اور
ان پڑھوں کے ساتھ بددیانتی کرتے تھے۔ ظاہر ہے کہ یہ معنی تو کسی کو بھی قبول نہ ہوگا۔

پس آیت کا صحیح معنی یہ ہے کہ بعض اہل کتاب مسلمانوں کو اپنے مذہب کا مخالف سمجھ کر بددیانتی
کا ارتکاب کرتے تھے۔ یعنی انکی گمراہی یہ تھی کہ وہ اپنے ہم مذہبوں کے ساتھ تو کوئی بد معاملگی نہ کریں
لیکن اگر کوئی شخص کسی دوسرے مذہب کا ہو تو اس کے ساتھ دیانت داری کا مظاہرہ کرنا کچھ ضروری نہ
سمجھیں۔ یہی انکی وہ فکری، اعتقادی اور عملی کمزوری تھی، جسکی قرآن نے نقلی کھولی ہے۔ چنانچہ اس آیت
میں ”امنین“ کا لفظ مسلمانوں کے لئے استعمال ہوا ہے۔ نہ کہ جاہلوں اور ان پڑھوں کے لئے۔

یہاں یہ امر واضح ہو کہ اکثر مترجمین و مفسرین کے برعکس یہاں امین احسن اصطلاحی معنی میں ہے۔

تعالیٰ علیہ نے ”امنین“ سے مراد بنی اسماعیل کو لیا ہے۔ قطع نظر اس کے کہ وہ مسلمان ہیں یا مشرک۔ بہر حال
انکی تفسیر بھی ایک اعتبار سے ہمارے حق میں ہے۔ کیونکہ انہوں نے بھی یہاں ان پڑھوں کے ملبوم سے
انکار کیا ہے۔

اور اب ہمارے سلسلہ بیان کی آخری آیت ملاحظہ ہو:

ومنهم أميون لا يعلمون الكتاب الا امانى وان هم الا يظنون (البقرہ ۷۸)
ان اہل کتاب میں کچھ نام نہاد علماء (امنیون) ہیں۔ جنہوں نے اپنی جھوٹی آرزوؤں اور خوش فہمیوں کو،
کتاب کا درجہ دے رکھا ہے اور محض ظنون و اوحام میں مبتلا ہیں۔

یہ آیت اپنے اخلاق و انطباع میں گزشتہ آیتوں سے بالکل مختلف ہے انہیں ”امنیون“ کا لفظ،
اہل کتاب (یہودیوں) کے نام نہاد علماء کے تعلق سے آیا ہے۔ مگر معنی میں کوئی فرق واقع نہیں ہوا ہے۔
بہت ممکن ہے کہ آپ یہ سوال کریں کہ ”امنیون“ کے اس معنی کی سند کیا ہے؟ سو عرض ہے کہ اپنی آرزوؤں
اور خواہشوں کو کتاب الہی کا درجہ دینے والے علماء ہوتے ہیں کہ جہلاً و اصرار سے کہ اس امر کی نشاندہی خود
قرآن مجید نے انکی آیت میں کر دی ہے کہ وہ علماء تھے جبلا نہ تھے۔ آیت ملاحظہ ہو۔

فويل للذين يكتبون الكتاب بايد بهم ثم يقولون هذا من عندنا لله
ليشتروا به ثمنًا قليلاً (البقرہ ۷۹)

پس انہوں نے ان پر جن کا شیوہ یہ ہے کہ خود اپنے ہاتھوں سے کتاب لکھتے ہیں (یعنی اپنی آرزوؤں اور
خواہشوں کو فتوؤں کی شکل میں) پھر لوگوں سے کہتے ہیں کہ یہ اللہ کی طرف سے ہے (یعنی انہیں جو کچھ قرآن
ہے وہ سب احکام خداوندی ہیں) اور یہ سب کچھ اس لیے کرتے ہیں کہ اس کے بدلے تھوڑا سا فائدہ
دنیوی حاصل کر سکیں۔

ظاہر ہے کہ اپنے ہاتھوں سے کتابیں لکھنے والے، نوشت و خواند سے ناواقف نہیں ہو سکتے۔ یہ
کام تو علماء ہی کر سکتے ہیں۔ کہ اپنی خواہشوں اور آرزوؤں کو فتوؤں کی شکل میں لکھ دیں اور اسے حکم شریعت
بنادیں۔

بہر حال یہ قرآن مجید کا واحد مقام ہے کہ جہاں ”امنیون“ کا لفظ یہود کے لئے آیا ہے نہ صرف
یہود بلکہ علمائے یہود کے لئے۔

یہاں یہ امر دلچسپی سے خالی نہ ہوگا اگر میں اردو کے دو ایک مترجموں اور مفسروں کے نمونے
بھی پیش کر دوں کہ جنہوں نے ”امنیون“ کے معنی تو ان پڑھ کے لئے ہیں مگر ساتھ ہی انسانی کے معنی پڑھنے

کے لئے ہیں۔ اس طرح انبیون کا لفظ خود ان کے نزدیک اپنے معانی (یعنی جاہل، ان پڑھ، ناخواندہ وغیرہ) سے ہٹ گیا ہے۔ ملاحظہ ہو۔

مولانا محمد جونا گڑھی نے اس آیت کا ترجمہ بایں الفاظ کیا ہے۔

اور ان میں سے بعض ان پڑھ ایسے بھی ہیں کہ جو کتاب کے صرف ظاہری الفاظ کو ہی جانتے ہیں اور صرف گمان اور انگلی ہی پر ہیں۔

مفتی احمد یار خان، نعیمی رتنپور ہیں۔

لا یعلمون الكتاب۔ اس کتاب سے تو ریت شریف مراد ہے اور علم سے جانا مراد ہے یا سمجھنا۔ یعنی پڑھ تو لیتے ہیں۔ سمجھتے نہیں۔

مولانا احمد سعید کاکلی فرماتے ہیں:

اس آیت کریمہ میں ”انہیں“ سے جہلاء یہود مراد ہیں۔ جنہیں توراۃ کا کچھ علم تھا۔ زیادہ سے زیادہ وہ توراۃ پڑھ لیتے تھے لیکن اس کے معنی سمجھنے میں وہ جاہل تھے۔ انہیں توراۃ کے معانی کا کچھ علم نہ تھا۔

واضح رہے کہ مذکورہ بالا حوالے، ہمارے موقف کے حق میں فقط تائید کے طور پر لائے گئے ہیں جہاں تک آیت میں موجود لفظ انہیں کا تعلق ہے وہ قرآنی سیاق کے مطابق پہلے ہی علمائے یہود کے حق میں ثابت کیا جا چکا ہے۔

خلاصہ مضمون کے طور پر عرض ہے کہ:

۱۔ قرآن مجید کی سورہ اعراف کی دو متصل آیات (۱۵۸-۱۵۷) میں آنحضرت ﷺ کے تعلق سے جو لفظ الّا ہی آیا ہے۔ اس کے معنی مرکز و مرجع کے ہیں۔ اور جو مرکز و مرجع ہو، اسکے خاتم النبیین والمرسلین ہونے میں کوئی شک نہیں ہو سکتا۔

۲۔ آنحضرت ﷺ کو اُمّ القریٰ میں ظاہر ہونے کی وجہ سے انہی کے لقب سے لقب کیا گیا ہے۔ جس طرح اُمّ القریٰ، تمام بستیوں کا مرکز اور تمام آبادیوں کا مرجع ہے۔ اسی طرح اُمّ القریٰ کی نسبت سے ظاہر ہونے والا رسول بھی انہی خصوصیات کا حامل ہے۔ یعنی عالمی رسول اور مرجع خلائق۔

۳۔ آپ کے انہی لقب ہونے کا تذکرہ توراۃ و انجیل میں پایا جاتا ہے۔ دراصل یہ آپ کی بھت کی پیش گوئی تھی کہ وہ اُمّ القریٰ کا پاسی ہوگا۔ نیز عالمی مرکزی مقام پر ظاہر ہونے کا مطلب یہی ہے کہ وہ مرکزی یعنی عالمی رسول ہوگا۔ اور یہ اس کے خاتم النبیین والمرسلین ہونے کی دلیل بھی ہے۔

۴۔ سورہ جعد کی آیت نمبر ۲ میں انہیں کا لفظ آنحضرت ﷺ کے تعلق سے اہل مکہ کے لئے استعمال ہوا ہے جسکی تفسیر سورہ بقرہ کی آیت نمبر ۱۲۹ سے بھی ہوتی ہے۔

۵۔ سورہ انعام کی آیت نمبر ۹۲ اور سورہ شوریٰ کی آیت نمبر ۷ سے آنحضرت ﷺ کی عالمی اور مرکزی نبوت و رسالت کا ثبوت فراہم ہوتا ہے۔

۶۔ سورہ آل عمران کی آیت نمبر ۲۰ میں انہیں کا لفظ اہل مکہ کے لئے جبکہ آیت نمبر ۷۵ میں انہیں کا لفظ مسلمانوں کے لئے استعمال ہوا ہے۔ خواہ وہ مکہ کے رہنے والے ہوں یا مدینے کے۔

۷۔ سورہ بقرہ کی آیت نمبر ۵۹ میں انہیں کا لفظ علمائے یہود کے لئے استعمال ہوا ہے۔

۸۔ سورہ بنی اسرائیل کی آیت نمبر ۹۲ اور سورہ مدثر کی آیات نمبر ۵۲-۵۳ کے حوالے سے بتایا گیا ہے کہ اہل مکہ نوشت و خواندہ سے اچھی طرح واقف تھے۔ انہیں ناخواندہ سمجھنا قرآن کے خلاف ہے۔

حوالہ جات

۱۔ المفردات فی غریب القرآن، ص ۲۲، الناشر، نور محمد کارخانہ تجارت کتب، آرام باغ۔ کراچی، سنہ اشاعت درج نہیں
۲۔ ایضاً، ص ۲۳

۳۔ اردو لغت (تاریخی اصول پر) جلد اول (الف مقصورہ) اردو ترقی بورڈ، کراچی، ۱۹۷۷ء

۴۔ تدبر قرآن، جلد دوم، ص ۱۲۳، تفسیر زیر آیت نمبر ۷۵، آل عمران، قارئین فاؤنڈیشن، ۱۹۸۳ء

۵۔ اردو ترجمہ قرآن، جسکا کوئی نام نہیں، شائع کردہ شاہ فقہ قرآن کریم پرنٹنگ پبلیکس، سعودی عرب، سنہ اشاعت درج نہیں۔

۶۔ تفسیر نعیمی، جلد اول، ص ۲۵۲، مکتبہ اسلامیہ، مفتی احمد یار خان روڈ، گجرات، سنہ اشاعت درج نہیں

۷۔ التبیان مع البیان (پہلا پارہ) ص ۲۳۲، کالمی پبلیکیشنز، انوار العلوم، ملتان، بار اول، ۱۹۹۳ء

تعالیٰ ہے۔

وما خلقت الجن والانس الا ليعبدون

ترجمہ: جن و انسان کو عبادت کے لئے پیدا کیا (۵۱: الذاریات۔ ۵۶)

اس آیت مبارکہ سے یہ بات سامنے آتی ہے کہ جن و انس کو پیدا کرنے کا مقصد رب العزت نے اپنی عبادت قرار دیا ہے اور عبادت یوں کی جائے کہ اس میں حق اللہ اور حق العباد دونوں شامل ہوں اور دونوں عبادت کا حق مکمل دیا نہ تدری سے ادا ہو یعنی کہ انسان محض حق اللہ ہی میں مشغول ہو کر خلق خدا کے حقوق ادا نہ کر سکے اور نہ ہی ایسا جو حق العباد کی ادائیگی میں اپنے رب کو بھول جائے اس طرح اپنی دو گونہ عبادت میں اپنے ہر عضو کو قول و فعل کی یکسانیت اور جواہدی کے لئے تیار رکھنا ہے اس چیز کو اللہ تعالیٰ اپنے کلام میں فرماتا ہے کہ (ترجمہ): اور اس دن سے ڈرو تم اللہ کے حضور لوٹ جاؤ گے پھر ہر شخص کو اپنے اعمال کا پورا پورا بدلہ دیا جائے گا اور کسی پر زیادتی نہ ہوگی۔

اس آیت مبارکہ میں یہ بات سامنے آتی ہے کہ انسان کو اپنے ہر عمل کا جواب دینا ہے یعنی جو کچھ وہ اس دنیا میں کرے گا اس کا صلہ اس کو مل کر رہے گا رب کریم ایک اور جگہ ارشاد فرماتا ہے۔

وهو الذى جعلكم خلائف الارض و رفع بعضكم فوق بعض درجات
ليبلوكم فى ما انكم

ترجمہ: جس نے تم کو زمین کا خلیفہ بنایا اور تم میں سے بعض کو بعض کے مقابلے میں زیادہ بلند کر دے دیئے تاکہ جو کچھ تم کو دیا ہے اس میں تمہاری آزمائش کرے۔ (۲: الانعام۔ ۱۶۵)

آیت کریمہ کی روشنی میں یہ بات سامنے آتی ہے کہ انسان کے ہر عمل کا جائزہ لیا جائے گا اور ان کی آزمائش کی جاتی رہے گی پھر ان کو ان کے معیار کے مطابق درجات دیئے جائیں گے اسلام میں جانچ پر معیار قائم کرنا۔ نتیجہ دینا پھر نتیجہ پر صلہ دینا یہ ایک پورا عمل ہے اور یہ عمل فرد کی شخصیت کی خصوصیات فراہم کرتا ہے اور یہی عمل اسلام کے تشفیہ قدر کا نظریہ کہلاتا ہے یوں اسلامی تشفیہ قدر کا عمل، مسلسل اور با مقصد ہے۔

اسلامی تشفیہ قدر:

اسلامی تشفیہ قدر میں فرد کے تمام افعال کا جائزہ ہمہ گیریت کے ساتھ لیا جاتا ہے جس میں فرد کا پیدائش سے لے کر دم مرگ تک کا جائزہ اور ظاہر و باطن قول و فعل شامل ہیں۔ اسلامی نظریہ کے تحت فرد کے قول و فعل میں تضاد کو یکسر رد کر دیا گیا ہے قرآن حکیم میں ارشاد ہے۔

قرآن کا تصور آزمائش و پیمائش

اعجاز احمد

مددگار پروفیسر شعبہ تعلیمات، جامعہ اردو، کراچی

ہر دور میں کسی نہ کسی انداز سے اساتذہ کرام اپنے تعلیمی و تدریسی عمل کا جائزہ لیتے رہے ہیں جس طرح زمانے کے اعتبار سے تعلیم کے مقاصد متعین رہے ہیں۔ اسی طرح اساتذہ نے اپنے تعلیمی عمل کا جائزہ مختلف ادوار میں مختلف انداز سے لیا ہے کبھی اساتذہ طلبہ کی حاضر جوابی، فن تقریر اور طاقت کا جائزہ لے کر اس کو مفید و بہتر شہری کا خطاب دیا کرتے تھے گویا جس انداز سے بھی خود کا جائزہ لیا وہ امتحان کہلاتا۔ اسلامی نظام تعلیم میں تعلیمی عمل کا جائزہ عمل کی یکسانیت سے لگایا جاتا رہا ہے کہ کسی فرد نے علم حاصل کرنے کے بعد اس پر کتنا عمل کیا۔ اس طرح اسلامی نظام تعلیم میں فرد کے ظاہر و باطن میں یکسانیت کو معیار بنایا گیا۔

اسی چیز کو دیکھتے ہوئے ماہرین تعلیم نے طلبہ کی ہمہ جہتی معلومات حاصل کرنے نیز اس سے رہنمائی حاصل کرنے کا باقاعدہ ایک نظریہ پیش کیا ہے جس کو تشفیہ قدر کے نام سے موسوم کرتے ہیں۔ تشفیہ کے لفظی معنی کسی چیز کے بارے میں جاننے، تحقیق کرنے، اور معلومات حاصل کرنے کے ہیں قدر کے معنی خوبی کے ہیں اور یہ دونوں الفاظ باہم مل کر کسی فرد کی شخصیت کی خوبی جاننے کے لئے ایک ضابطہ کی حیثیت رکھتے ہیں طلبہ کی شخصیت کے جاننے کے اس طریقہ کار کو باقاعدہ یا مقصد ہمہ گیر و مسلسل عمل کا نام دیا ہے۔ اس عمل میں مقصدیت کو مسلسل تجربات کی روشنی میں پایہ تکمیل تک پہنچانے کے لئے سعی کی جاتی ہے گویا اس طریقہ کار میں مقصد طریقہ کار اور مسلسل عمل کی ضرورت ہے۔ ذیل میں ہم تشفیہ قدر کے مفہوم و عمل کو اسلامی نظریہ سے دیکھیں گے۔

اللہ تعالیٰ نے انسان کو بے مقصد نہیں بھیجا ہے اس کو ایک منظم ضابطہ حیات عطا کیا ارشاد باری

يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ

ترجمہ: اے ایمان والو! وہ کیوں کہتے ہو جو کرتے نہیں۔ (النص: ۲)

گویا اسلام اقوال و اعمال میں تعارض پسند نہیں کرتا۔ وہ ظاہر کو باطن کے آئینے میں اور صورت کو سیرت کے آئینے میں دیکھنا چاہتا ہے یعنی وہ گفتار و کردار میں کوئی فرق نہیں کرتا۔

دارغان خبر و محراب کو کیسے کہوں

آدنی کو صاحب کردار ہونا چاہیے

دوسری جانب اسلامی تشفی قدر میں فرد کی جانچ کے لئے اس کے ہر عمل کا باقاعدہ ریکارڈ رکھا جاتا ہے جو پیدائش سے لے کر موت تک جاری رہتا ہے اسلامی تشفی قدر کا عمل فرد کے انفرادی اختلاف کو پیش نظر رکھ کر کیا جاتا ہے مثلاً حضرت آدم علیہ السلام سے چیزوں کے نام پوچھ کر، حضرت ابراہیم علیہ السلام کو آگ میں ڈال کر اور بیٹے کی قربانی مانگ کر۔ حضرت یونس علیہ السلام کو بطن مای میں ڈال کر اور حضرت یوسف علیہ السلام کو حسن دے کر آزمایا گیا۔ نبی آنحضرت ﷺ کو شعب ابی طالب کی گھاٹی میں محصور رکھ کر اور طائف کے بازاروں میں ابولہان کروا کے آزمایا۔ یہ تمام واقعات اسلامی تشفی قدر کے پہلو کو اجاگر کرتے ہیں اسی چیز کو قرآن پاک میں یوں بیان کیا ہے۔

وَلَنَبْلُوَنَّكُمْ بِشَيْءٍ مِنَ الْخَوْفِ وَالْجُوعِ وَنَقْصٍ مِنَ الْأَمْوَالِ وَالْأَنْفُسِ

وَالثَّمَرَاتِ

ترجمہ: اور ہم ضرور تمہیں خوف و خطر و فاقہ کشی جان و مال کے نقصانات اور آدمیوں کے گھائے میں جتا کر کے تمہاری آزمائش کریں گے۔ (البقرہ: ۱۵۵)

اسی چیز کو سورۃ آل عمران میں کچھ اس طرح بیان کیا۔

لَنَبْلُوَنَّكُمْ فِي أَمْوَالِكُمْ وَأَنْفُسِكُمْ

ترجمہ: مسلمانوں تمہیں مال و جان و دونوں کی آزمائشیں پیش آکر ہیں گی۔ (آل عمران: ۱۸۶)

گویا ان تمام آیات مبارکہ سے یہ بات واضح ہوتی ہے کہ اسلامی تشفی قدر میں فرد کی مختلف طریقوں سے آزمائش کر کے اس کی شخصیت کا اندازہ لگایا جائے گا کہ وہ کس معیار پر ہے اس لئے سورۃ الملک میں ارشاد ہے:

لَنَبْلُوَنَّكُمْ أَيْكُمُ احْسَنُ عَمَلًا

ترجمہ: تاکہ لوگوں کو آزمادہ کر دیکھے تم میں سے کون بہتر عمل کرنے والا ہے۔ (الملک: ۲)

اس آیت مبارکہ سے یہ بات واضح ہوگئی کہ آزمائش سے فرد کی شخصیت کے معیار کو بچانا اور معیار قائم کرنا ہے۔

الغرض اسلامی تشفی قدر میں ہمہ گیریت، مسلسل عمل، مجموعی ریکارڈ انفرادی اختلاف اور مختلف طریقہ کار کے ذریعے مقصدیت کا پتہ چلایا جاتا ہے کہ فرد کس معیار پر ہے۔

اسلامی تشفی قدر کا طریقہ کار:

اسلامی تشفی قدر میں فرد کی شخصیت کی جانچ کے لئے مختلف طریقہ ہائے کار استعمال کئے گئے ہیں جس میں فرد مال سے، جان سے، آبرو سے، کم رزق سے، کم آمدنی سے اور اولاد کے ذریعے آزمایا جاتا ہے۔ اس چیز کو قرآن حکیم میں اس طرح بیان کیا گیا ہے۔

ترجمہ: اور ہم ضرور تمہیں خوف و خطر، فاقہ کشی، جان و مال کے نقصانات اور آدمیوں کے گھائے میں جتا کر کے آزمائش کریں گے۔

اس آیت مبارکہ میں مختلف طریقہ کار کی وضاحت کر دی گئی ہے کہ جس انداز سے چاہا جائے گا اسی انداز سے آزمایا جائے گا اور یہ آزمائش بھی الگ الگ و انفرادی طور پر ہوگی کوئی کسی پر بھروسہ نہ کر سکے گا ہر فرد کو اپنے آپ کو خود امتحان کے لئے تیار کرنا ہے اور یہ تیاری بھی اس طرح سے کہ زندگی کا ہر عمل اصول و ضوابط کے تحت ہو اس لئے ارشاد ہوا۔

لَنَا أَعْمَالُنَا وَلَكُمْ أَعْمَالُكُمْ

ترجمہ: ہمارے لئے ہمارے اعمال ہیں اور تمہارے لئے تمہارے اعمال ہیں۔ (شوری، آیت ۱۵)

اسلامی تشفی قدر میں ہر فرد کے ہر عمل کا حساب لیا جائے گا کوئی بات پوشیدہ نہیں رکھی جائے گی سب کچھ سامنے رکھ دیا جائے گا۔ قرآن حکیم میں ارشاد ہوتا ہے۔

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۖ

ترجمہ: پس جس نے ذرہ برابر بھی نیکی کی ہوگی وہ اسے دیکھ لے گا اور جس نے ذرہ برابر برائی کی ہوگی وہ بھی اسے دیکھ لے گا۔ (الزلزال: ۷-۸)

وضاحت: قرآن کریم نے متعدد مقامات پر اس حقیقت کو واضح کیا ہے کہ انسان ایک ذمہ دار مخلوق ہے جو اچھے یا برے کام کرتا ہے اس کے لئے جواب دہ ہے فرمایا "کیا تم یہ سمجھتے ہو کہ ہم نے تمہیں بے فائدہ پیدا کیا ہے اور تمہیں ہماری طرف لوٹنا نہیں جائے گا دوسری جگہ ہے کہ "تمہارے کان، آنکھیں اور تمہارا دل

جائے گی۔ تمام اعمال کو مجموعی ریکارڈ میں محفوظ رکھا جائے گا جو مسلسل عمل کے تحت ترتیب دیا جائے گا پھر اعمال کا حساب ہوگا جس کی نیکیاں زیادہ ہوں گی ان کو پاس کر دیا جائے گا یعنی ۵۱ فیصد نمبر حاصل کرے گا۔

اسلامی شخصیت قدر پر طائرانہ نظر:

اسلامی شخصیت قدر کو بغور دیکھا جائے تو یہ ایک سائنٹیفک طریقہ کار ہے جس طرح سائنسی عمل میں کسی شے کے پارے میں مکمل تجزیہ کر کے اس کی ہیئت کے پارے میں رائے دی جاتی ہے اسی طرح اسلامی شخصیت قدر میں فرد کی شخصیت کے تمام پہلو کو مد نظر رکھتے ہوئے کارکردگی پر غور کیا جاتا ہے، ہر عمل کا خواہ وہ ظاہری ہو یا باطنی، خواہ بچپن ہو یا بلوغت کا یا خواہ وہ صحت کا ہو یا بیماری کا، آمدنی کی زیادتی کا ہو یا کمی کا، بھیل کے میدان کا ہو یا گھر کے ماحول کا، اندرون ملک کا ہو یا بیرون ملک کا، دوستی کا ہو یا دشمنی کا، انحصار فرد کے ہر لمحے کا ریکارڈ رکھا جاتا ہے اور فرد کی جانچ جب چاہی جس انداز سے چاہی کی جاسکتی ہے اور ان اعمال کو میزان کے ذریعے تاپا جاسکتا ہے۔ اور یوں ۵۱ فیصد پر کامیاب قرار دے کر معیار قائم کیا جاسکتا ہے اور پھر نتیجتاً اسی معیار پر صلہ بھی دیا جاسکتا ہے اور یہی ہے اسلامی شخصیت قدر کا نظریہ۔

الغرض اسلامی شخصیت قدر ایک جدید سائنٹیفک طریقہ کار ہے جو جدید تقاضے کے تحت ہے جو ہمہ جہتی معلومات، مسلسل عمل، مجموعی ریکارڈ پر انحصار کرتے ہوئے فرد کی شخصیت کا معیار قائم کرتا ہے۔

قومی نظام تعلیم پر اسلامی شخصیت قدر کا اطلاق

ہمارے نظام تعلیم میں سینکڑی اسکولوں میں شخصیت قدر کا طریقہ کار ششماہی و سالانہ امتحانات پر منحصر ہے جس میں ششماہی امتحان کو اہمیت حاصل نہیں ہے۔ وہاں امتحان کے حاصل کردہ نمبرات پر معیار قائم کیا جاتا ہے۔ لیکن اسلامی شخصیت قدر کا نظام ایک مکمل عمل ہے جو فرد کی انفرادی و اجتماعی زندگی کا مکمل احاطہ کر کے فرد کی شخصیت کا معیار قائم کرتا ہے جس میں مقصدیت، ہمہ جہتی، معلومات، وقتی تیاری اور آزمائش بھی شامل ہے۔ گویا شخصیت قدر کا اسلامی نظریہ ایک مکمل سائنٹیفک طریقہ کار ہے ذیل میں جس کے نکات کی وضاحت کو ضروری سمجھا گیا ہے۔

۱۔ مقصدیت ۲۔ تیاری ۳۔ وقت ۴۔ امتحانات ۵۔ نمبرات ۶۔ مجموعی ریکارڈ ۷۔ معیار مقصدیت:

ہمارے نظام تعلیم میں طلبہ کو حصول تعلیم کی مقصدیت سے آگاہ نہیں کیا جاتا جب کہ اسلامی

سب سے باز پرس کی جائے گی اسی حقیقت کو یہاں ایک نئے اسلوب سے بیان کیا جا رہا ہے کہ بڑے بڑے اعمال حسن یا افعال سید کا تو کیا پوچھنا اللہ تعالیٰ کے ہاں تو یہ اصول طے پا چکا ہے کہ اگر ذرہ کے برابر کوئی نیکی کرے گا تو اس کو صلہ طے کا معمولی سے معمولی گناہ کو بھی پورے اہتمام کے ساتھ محفوظ رکھا جائے گا۔

مندرجہ بالا آیت کی تفسیر سے یہ بات واضح ہوگی کہ اسلامی شخصیت تدریس فرد کی ہمہ گیر معلومات کا باقاعدہ ریکارڈ رکھ کر اس کے اعمال کا حساب کیا جائے گا اور ان اعمال کو الیمیزان ناپا جائے گا اس چیز کو قرآن حکیم میں اس طرح بیان کیا گیا ہے کہ:

والوزن یومئذ الحق فمن ثقلت موازينه فاولئك هم المفلحون ومن خفت موازينه فاولئك الذين خسرو انفسهم۔

ترجمہ: اور اعمال کا تولنا اس دن برحق ہے۔ پس جن کے بھاری ہوئے ترازو تو وہی لوگ کامیاب ہونے والے ہیں اور جن کے ہلکے ہوئے ترازو تو یہ وہ لوگ ہیں جنہوں نے نقصان پہنچایا اپنے آپ کو۔

(۸: ۴: اعراف)

اس آیت مبارکہ سے یہ بات سامنے آتی ہے کہ فرد کو زیادہ اچھے اعمال کے صلے میں جنت ملے گی اور زیادہ بد اعمال کے بدلے میں جہنم ملے گی گویا اس بات کی وضاحت کر دی گئی ہے انصاف کے ساتھ تمہارے ہر عمل کا جائزہ پیش کیا جائے اور اس ہی کے حساب سے نتیجہ بیان کر کے صلہ دیا جائے اس جگہ اس بات کی بھی نشاندہی کی گئی ہے کہ امتحان میں پاس ہونے کی بشرط ۵۱ فیصد ہے۔ دوسری جانب یہ بھی طریقہ بیان کر دیا گیا کہ اگر کسی فرد کی نیکیاں اور بدی دونوں برابر ہیں یعنی ۵۰ فیصد نیکی اور ۵۰ فیصد بدی ہے تو ایسے لوگوں کے لئے سورۃ اعراف میں جنت و دوزخ کے درمیان اعراف کا مقام بتایا گیا ہے جہاں وہ لوگ ہوں گے مفسرین کا اجماع ہے کہ ان لوگوں کو جنت دے دی جائے گی اس کے لئے قرآن حکیم میں یہ آیت پیش کی جاسکتی ہے کہ:

ان الحسنات يذهبن السيئات

ترجمہ: بے شک نیکیاں بدیوں کو مٹا دیتی ہیں۔ (۱۱: ۱۱۳: صافات)

اس سے ہم یہ کہہ سکتے ہیں ایسے شخص پر اللہ کی رحمت غالب آئے گی اور وہ جنت میں داخل کر دیا جائے گا۔ الغرض اسلامی شخصیت قدر میں یہ طریقہ بیان کیا گیا کہ آزمائش جب، جس وقت جس طرح چاہیں لی جاسکتی ہے۔ ہر فرد انفرادی طور پر، خواب وہ ہے اس کی آزمائش اس کی استعداد کے مطابق

تفصیص قدر میں فرد کی زندگی کا مقصد بیان کر دیا گیا ہے لہذا ہمیں چاہیے کہ طلبہ کو تدریسی مقاصد سے آگاہ کیا جائے اور ان کو یہ بتایا جائے کہ آزمائش انہی مقاصد کے حصول کے تحت ہوگی۔

تیاری:

اسلامی تفصیص قدر میں چون کہ فرد کے حال کا مسلسل جائزہ لیا جاتا ہے لہذا فرد کو اس بات کی ہدایت کی گئی ہے کہ جب چاہا جائے گا جس طرح چاہا جائے گا آزمائش میں مبتلا کیا جائے گا۔ گویا یہ فرد کو ہر وقت تیار رہنے کا حکم دیتا ہے۔ لہذا تفصیصی زاویہ نقطہ نگاہ سے ہمیں اپنے طلبہ کی تیاری اس طرح کرنی چاہیے کہ وہ اپنے تدریسی عمل کی جواب دہی کے لئے ہر وقت تیار رہیں۔ اس سے یہ بات سامنے آتی ہے طلبہ کی شخصیت کا مسلسل جائزہ و معیار برقرار رکھنا مقصود ہے یہ بھی بتا دیا جائے کہ آزمائش کس کس انداز سے ہوگی کیوں کہ طریقہ کار اسلامی تفصیص قدر میں واضح کر دیا گیا۔ ”تمہاری آزمائش خوف و خطر، فاقہ کشی، جان و مال کے نقصانات اور آمدنیوں کے گھٹانے میں مبتلا کر کے کی جائے گی“ (البقرہ: ۱۵۵)

وقت:

ہمارے نظام تعلیم میں طلبہ کی آزمائش کے لئے وقت کا تعین کر دیا جاتا ہے اور طلبہ اس مخصوص امتحان میں کامیابی کے لئے تیاری کرتے ہیں جبکہ اسلامی تفصیص قدر کے نظریہ کے مطابق طلبہ کی آزمائش اچانک بار بار کی جائے تاکہ طلبہ ہر وقت آزمائش کے لئے تیار رہیں جس سے شخصیت کو صحیح معنوں میں سمجھا جاسکتا ہے اور سال بھر تمام آزمائش جمع کرنا چاہیے تاکہ سال کے آخر میں کامیابی، تعین اور معیار قائم کرنے میں آسانی ہو۔

امتحانی پرچہ:

ہمارے ہاں امتحانی پرچہ ایک جماعت کے تمام فریق کے طلبہ کے لئے بنایا جاتا ہے۔ جب کہ درس و تدریس کا عمل مختلف اوقات میں مختلف انداز سے مختلف اساتذہ کی زیر نگرانی وقوع پذیر ہوتا ہے اور طلبہ بھی انفرادی اختلافات رکھتے ہیں اسلامی تفصیص قدر میں ہر فرد سے استعداد کے تحت الگ الگ امتحان مختلف انداز سے لیا جاتا ہے جس کی مثال انبیاء کرام کی آزمائشیں ہیں اس لحاظ سے ہمیں چاہیے کہ اپنے نظام تعلیم میں اسی انداز سے طلبہ کی ذہنی، جسمانی، معاشی اور معاشرتی حیثیت کو جان کر ان کے لئے الگ الگ امتحانات تیار کئے جائیں جس سے طلبہ کی فطری صلاحیتیں ابھریں اور نفسیاتی تختے پورے ہوں اس کے لئے تحریری، معروضی، تقریری (مباحثی، مسئلی) زبانی، معاشرتی سائنس کے امتحانات لئے

نمبرات:

ہمارے نظام تعلیم میں ۳۳ فیصد پر پاس کیا جاتا ہے جو کہ اسلامی تفصیص قدر کے خلاف ہے اسلامی تفصیص قدر کے لحاظ سے ہمارے نظام تعلیم میں طلبہ کو ۵۰ فیصد پر پاس کیا جانا چاہیے اور پرچہ کی جانچ پر جتنا حق طلبہ کا بنتا ہے اس کی روشنی میں اس کو دیانت داری سے جانچا جائے اگر کوئی طالب علم ۵۰ فیصد نمبر حاصل کرتا ہے تو اس کو کچھ عرصے بعد اگلی جماعت میں ترقی دے دینی چاہیے کیونکہ وہ اس کا حقدار ہے۔ قرآن حکیم میں سورۃ اعراف میں ایسے لوگوں کو جنت دینے کی بشارت ہے۔

اگر کوئی طالب علم ایسا ہے جو کسی وجہ سے ۵۰ فیصد سے کم نمبرات ۴۸، ۴۹ یا اس سے قریب حاصل کرتا ہے اور مجموعی ریکارڈ اور مشاہدات اس کے اچھے ہیں تو اس کو بھی اگلی کلاس میں ترقی کی سفارش کی جاسکتی ہے کیوں کہ اس بات کو مد نظر رکھا جاتا ہے کہ ہو سکتا ہے کہ کسی خاص وجہ سے نمبرات حاصل نہ کر سکا ہو۔

قرآن حکیم میں ارشاد ہوتا ہے کہ:

ترجمہ: بے شک نیکیاں بدیوں کو مٹا دیتی ہیں۔ (۱۱: صود۔ ۱۴۱)

مجموعی ریکارڈ:

اسلامی تفصیص قدر میں فرد کے تمام افعال کا ریکارڈ رکھا جائے گا اور ان ریکارڈ کو فرد کے سامنے یوم حساب میں دکھایا جائے گا تاکہ ہر فرد سزا و جزا کے لئے تیار رہے۔ لہذا ہمیں اپنے نظام تعلیم میں چاہیے کہ طلبہ کی ہر جہتی معلومات کے مجموعی ریکارڈ دیانت داری سے مرتب کریں۔ جس میں گھر، مدرسہ، کھیل کا میدان، دوستی کے انداز، دشمنی کا رویہ، بڑوں سے اور اساتذہ سے تعلقات کو یا تمام افعال و مشاہدات کے ہر لمحے کا ریکارڈ مرتب کیا جائے۔ اسلامی تفصیص قدر میں ہر فرد کو احتساب کرنا پڑتا ہے بعض اعمال کو خود کو کھینچنا پڑتا ہے اور راہ کا تعین کرنا پڑتا ہے کہ آئندہ کیا کرتا ہے۔ اس ضمن میں ہم طلبہ کو ایسا کتنا بچہ دے سکتے ہیں جس کے ذریعے طلبہ خود اپنا ذاتی ریکارڈ مرتب کریں، اس سے ان میں احتساب و دیانت داری کا شعور پیدا ہوتا ہے۔ دوسری جانب اسکول کے عمل کو چاہیے کہ مدرسہ کے ماحول میں طلبہ کے مشاہدات کر کے ریکارڈ تیار کرے۔ والدین کے ذریعے بچہ کے متعلق رائے اور معلومات حاصل کی جائے چوتھی جانب آزمائشوں میں حاصل کردہ نمبرات کا ریکارڈ محفوظ رکھا جائے۔ جو تفصیص قدر کے لئے بنیادی شرط کی

حیثیت رکھتا ہے۔

معیار:

جب آزمائش کے ذریعے نمبرات دے دیے جائیں تو مجموعی ریکارڈ کو سامنے رکھ کر اور حاصل کردہ نمبرات سال بھر کے آزمائشوں کے ذریعے یکجا کر کے طلباء کا معیار متعین کیا جائے پھر سال کے آخر میں طلباء کا معیار قائم کیا جائے جو ”کفلی“ اور ”عدوی“ (مقداری) صورت پر منحصر ہو پھر اگلے درجے میں ترقی دی جائے۔

فکری و تحقیقی نشست کا اہتمام

مجلس تفسیر، جامعہ کراچی کے زیر اہتمام ہر انگریزی مینے کے پہلے اتوار کو صبح دس بجے، ایک ماہانہ علمی و فکری و تحقیقی نشست کے اہتمام کا فیصلہ کیا گیا ہے۔ جس میں اسلام اور اسلام کے تعلق سے پیدا ہونے والی مختلف النوع حقیقات کو مقالات کی صورت میں پیش کیا جائے گا۔ ہر نشست میں کسی بھی ایک صاحب فکر و نظر اور محقق کو اپنا مقالہ پیش کرنے کی اجازت ہوگی۔ مقالہ پیش کرنے یا اس نشست میں شریک ہونے کے لیے کوئی شرط نہیں ہے۔

ملائے عام ہے یا ران نکتہ واں کے لیے

مقالہ نگاروں سے گزارش ہے کہ وہ اپنا مقالہ پیش کرنے سے کم از کم ایک ہفتہ قبل، مجلس تفسیر کے سربراہ ڈاکٹر کلیل اوج سے رابطہ کر لیں۔ تاکہ مقالہ نگار اور ان کے عنوان مقالہ کی مناسب نشر و اشاعت قومی اخبارات کے ذریعے ممکن ہو سکے۔

مجلس میں پیش کیے جانے والے منتخب مقالات مجلہ ”التفسیر“ میں شائع کیے جائیں گے۔

فکری نشست کا انعقاد C-43 اسٹاف ہاؤس، یونیورسٹی کیمپس، یونیورسٹی آف کراچی میں کیا گیا ہے۔

برائے رابطہ: 021-4802368

0300-2236558

E-mail: sascom7@yahoo.com

اسلام اور دہشت گردی عصر حاضر کے تناظر میں

شاہد حسین خان

ریسرچ اسکالر، شعبہ علوم اسلامی، جامعہ کراچی

اسلام دین فطرت و دین اکمل ہے، اس دین میں انسانی زندگی سنوارنے اور انکی تعمیر کرنے کی مکمل صلاحیت موجود ہے، یہ دین ایک مکمل نظام حیات رکھتا ہے، انسان اسلام کے پیش کردہ سنہری اصولوں پر عمل پیرا ہو کر اپنی دنیا و عاقبت دونوں سنوار سکتا ہے تمام انبیاء کرام علیہم السلام اس دین کی تبلیغ کے لیے تشریف لائے اور آخر کار اس دین کی تکمیل جناب خاتم النبیین رسول اللہ ﷺ پر آیت الیوم اکملت لکم دینکم (الخ) کے نزول کے موقع پر ۹ ذی الحجہ ۱۰ ہجری بمقام عرفات بروز جمعہ ہوئی اور اسلام کو قیامت آنے والے لوگوں کے لیے دین قرار دے دیا گیا، اس دین کو اللہ تعالیٰ نے بھی پسند فرمایا ہے اللہ تعالیٰ کا فرمان ہے ان الدین عند اللہ الاسلام ”بیچک دین اللہ کے نزدیک اسلام ہی ہے، گویا دین سے مراد صرف اسلام ہے اور اسلام کے سوا باقی تمام ادیان باطل ہیں۔ اللہ تعالیٰ کا فرمان ہے ومن یبتغ غیر الاسلام دینا فلن یقبل منه“ اور جو کوئی اسلام کے سوا دوسرا دین چاہے تو وہ ہرگز اس سے قبول نہیں کیا جائے گا۔“

دین کے ایک معنی جزا کے ہیں، دین کو دین اس لیے کہا جاتا ہے کہ وہ جزا کا سبب بنتا ہے

۵۔ اللہ تعالیٰ کا فرمان ہے نلک یوم الدین ۱۰ "مالک روز جزا کا" اس آیت کے تحت جنس پرمحمد کرم شاہ الازہری رقم طراز ہیں "دین کا معنی ہے حساب اور جزا الیہ کہتا ہے حصا دیک یوم اذ عت وانما یدان الغنی یوما کما ہوا دائن ، ثواب وعذاب کی تعبیر لفظ "دین" سے کہتا کہ یہ چلے کہ یہ ثواب و عذاب بلا وجہ نہیں بلکہ ان کے اپنے اعمال کا طبعی ثمر ہے۔ عے

اسلام کا مادہ اشتقاق سلم ہے اسکے لغوی معنی پہنچنے، محفوظ رہنے اور امن و سلامتی میں آنے کے ہیں، اسکے باب افعال سے لفظ اسلام بنا ہے جس کے معنی امن و سلامتی کے ہیں، اسلام میں امن و سلامتی کا مفہوم دو اعتبار سے موجود ہے ایک یہ کہ خود امن و سلامتی پالینے سے عبارت ہے اور دوسرا یہ کہ دوسروں کو سلامتی فراہم کرنے سے عبارت ہے۔ ۵

حضرت ابو ہریرہ رضی اللہ تعالیٰ عنہ سے روایت ہے کہ جناب رسول اللہ ﷺ کا فرمان ہے "المسلم من سلم المسلمون من لسانہ ویدہ (الخ)۔" مسلمان وہ ہے جس کی زبان اور ہاتھ سے مسلمان محفوظ رہیں۔ اس حدیث میں اسلام کا مادہ اشتقاق سلم موجود ہے گویا مسلمان ہونا، اسلام قبول کرنا نام ہے اپنے آپ اور دوسرے لوگوں کو محفوظ کرنے کا، خود کا اور دوسروں کو امن و سلامتی پہنچانے کا۔ ان معنی سے اس امر کی وضاحت ہوتی ہے کہ اسلام سراپا ہے امن و سلامتی کا، اگر انسان اسلام قبول کر لے تو وہ سلامتی پالیتا ہے اگر کوئی انسان کسی مسلمان کے پاس آ جائے تو وہ سلامتی میں آ جاتا ہے اگر کسی خطہ ارض پر اسلام کا عملی نفاذ ہو جائے تو وہ جگہ دار الاسلام ہو جاتی ہے۔

سلام کرنا اور سلام کا جواب دینا اسلامی فضائل اخلاق میں سے ایک خلق ہے، اسلام نے سلام کرنے اور سلام کا جواب دینے کو اہمیت دی ہے، سلام کرنا مسلمانوں کا شعار اور اسلامی معاشرے کا رواج ہے لوگوں کو سلام کرنا مستحب اور سلام کا جواب دینا واجب ہے جناب رسول اللہ ﷺ نے یہود اور نصاریٰ کے سلام کا جواب دینے کا بھی حکم ارشاد فرمایا اور آپ کی سنت سے بھی ثابت ہے کہ آپ نے ایک ایسی مجلس کو سلام کیا جس میں متعدد مذاہب کے لوگ تھے۔ ۱۳ "السلام علیکم" کے معنی ہیں آپ پر سلامتی ہو، سلام کو عام کرنے سے سلامتی کا معاشرہ تشکیل پاتا ہے اس لیے اسلام میں سلام کرنے کا حکم موجود ہے۔ متعدد احادیث سلام کرنے کی فضیلت و اہمیت پر وارد ہوئی ہیں۔ حضرت جابر رضی اللہ تعالیٰ عنہ نے کہا کہ جناب رسول اللہ ﷺ نے ارشاد فرمایا اَللّٰم قَبْلَ الْکَلَامِ ۱۳ یعنی کلام سے پہلے سلام کرنا چاہیے۔

حضرت ابو ہریرہ رضی اللہ تعالیٰ عنہ سے روایت ہے کہ جناب رسول اللہ ﷺ نے فرمایا اذا انتہی

کم الی مجلس فلیسلم فان بدالہ ان یجلس فلیجلس ثم اذا قام فلیسلم ۱۴ جب تم میں سے کوئی کسی مجلس میں پہنچے تو سلام کرے پھر اگر بیٹھنے کی ضرورت ہو تو بیٹھ جائے اور جب چلے گئے تو دوبارہ سلام کرے۔" ایک حدیث کے مطابق اللہ تعالیٰ کے سب سے زیادہ نزدیک وہ شخص ہے جو سلام میں مکمل کرے ۱۵ ایک حدیث میں آیا کہ اسلام کی سب سے اچھی عادت لوگوں کو کھانا کھانا اور ہر آشیانا آشیانا کو سلام کرنا ہے ۱۶ کھانا انسان کی اہم ترین ضرورت ہے۔ مسلمانوں کا یہ رواج ہے کہ مختلف مواقع پر عزیزوں، دوستوں اور غریبوں کے لیے کھانے کا اہتمام کرتے ہیں۔ سلام کرنا سلامتی کی دعا ہے ان افعال پر عمل پیرا ہونے سے انسانوں میں آپس میں انس پیدا ہوتا ہے۔ یہ ہی نہیں بلکہ سلام کرنا بعض اوقات لوگوں کو برائی سے روکنے کا بھی ذریعہ بن جاتا ہے برے لوگوں کو سلام کرنا بھی اللہ تعالیٰ کے نیک بندوں کا طریقہ ہے جیسا کہ ارشاد باری تعالیٰ ہے و عباد الرحمن الذین یمشون علی الارض ہونا و اذا خاطبہم الجہلون قالوا سلما ۱۷ اور دشمن کے بندے وہ ہیں جو زمین پر عاجزی اور وقار سے چلتے ہیں اور جب کوئی جذباتی ان سے الجھنے لگتا ہے تو وہ اس پر سلامتی بھیجتے ہیں (یعنی ان سے الجھتے نہیں)۔

صلوٰۃ (نماز) اسلام کا ایک اہم رکن ہے اسلام نے اس اہم ترین عبادت (نماز) میں بھی سلام کو فرض قرار دیا، مسلمان دوران نماز نبیوں و اللہ تعالیٰ کے دیگر مقبول بندوں پر سلام پیش کرتے ہیں اور اعتقاد نماز اللہ تعالیٰ کی دیگر حقوق کو بھی سلام میں شامل کر لیتے ہیں اسلام کے ماننے والے خود بھی سلامتی پاتے ہیں اور دوسروں پر بھی سلامتی کا باعث بنتے ہیں اسلام کے ماننے والوں پر دنیا میں بھی سلامتی ہے اور آخرت میں بھی سلامتی ہوگی، اللہ تعالیٰ کا فرمان ہے، فمن تبع ہدای فلا خوف علیہم ولا هم یحزنون ۱۸ "تو جس نے پیروی کی میری ہدایت کی انہیں نہ کوئی خوف ہوگا اور نہ وہ غمگین ہوں گے"۔ یعنی اسلام کا پیروکار ہر خوف و حزن سے نجات حاصل کر لیتا ہے، وہ سلامتی میں آ جاتا ہے اس پر دنیا میں بھی سلام ہوتا ہے اور آخرت میں بھی، اس پر خالق کا بھی سلام ہوتا ہے اور مخلوق کا بھی۔ اللہ تعالیٰ کا فرمان ہے تحیتہم یوم یلقونہ سلم ۱۹ انہیں یہ دعا دی جائیگی جس روز وہ اپنے رب کریم سے ملیں گے ہمیشہ سلامت رہو۔

اللہ تعالیٰ جو ہمارا خالق و مالک ہے وہ چاہتا ہے کہ اس کے بندے پیار و محبت، امن و آشتی سے اس کی دھرتی پر مل کر رہیں، اس کی دھرتی پر اس کے متعین کردہ احکامات کا عملی نفاذ کریں اور نیکی